



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۱۲/۱۴

فدامحمد نومير

خوان او بوډا

د يو ځوان او يو بوډا سره دعوه وه
د ژوند، ژواک په واک و چار جگره توده وه

خوان بوډا ته وي مړوند کي زما قوت دی
دا خواني مي د اوصافو يو صفت دی

فکر و ذهن مي په حالت د انکشاف دی
د امراضو مي همه وجود پاک صاف دی

هر تحليل مي د زمان، عصر تحليل دی
قيل و قال مي په څو ټکو کي قلیل دی

وينا زما د لوی، واړه د قناعت ده
هم د وخت هم د مکان هم د حالت ده

زه د عصر او زمان په پوهه پوه يم
په لوستنه د علومو ورځ په شپو يم

شپمه ما کي ده د منډو او رامنډو
يم اگاه د دوست دښمن په تريو، ورين تندو

د کور، کلي د هر کار ناره تر ماسي
د وطن د ابادی چاره په ماسي

د وينا او بيانونو سخندان يم
لکه ستورئ را څرگند په شنه اسمان يم

زه د هر مارغه په ژبه وينا کړمه
پاخوونو ته روانه دنيا کړمه

دښمنان مي په ليدو په لړزیدو سي
چي زما د خوانی ږغ يي تر غوړو سي

دا خواني ده چي د سيال سيالي په شينه
سپين ږيرتوب سي په بها د اوربشینه

د پاڼو شميره: له 1 تر 3

ختک هم د سپین پریرتوب څه شکایت کړ (1)
په ځوانی کی د مغل یی رقابت کړ (2)

چی شباب (3) وو یو اتل وو، قهرمان وو
بودا توب کی په ګیله د خپله ځان وو

د کاظم (4) د دغه بیت مه سه دلگیره (5)
“هیڅ تحقیر د صغیر مه کوه کبیره“

د ا عیان ده د هیڅ کس څه نه ده پته
“لوی دی نه گوري واره په سترګه سپکه (6)“

چی زره تش کړ ځوان بودا ته په ویلو
د خپل ځان په صفتونو او ستایلو

بودا و وی ای بچونی غور سه ماته
زما ویو ته دی هم لږ حوصله ساته

څه چی وایم د زره غور باندي یی واوره
پریکړه مه کوه په تیر باندي له ورايه (7)

توده وینه دی هم لږ شانتي سره که
په تحلیل او په منطق را باندي پره که

پر نیلي د احساساتو همیش سپور یی
نه په ځان نه په پردی او نه په کور یی

دا شباب او دا ځوانی دی مغروري ده
ستا زما سره په څه باندي سیالی ده

فیصلی گوره د هر مجلس په ما سی
د وطن او کلی کور ناره تر ماسی

پریکړی زما په هر یو زره باندي لگیږی
لوی، واره، بنځه او تر پری خوشحالیږی

دا موسم پر ما راغلی او تیر سوی
په دنیا کی څوک په ژوند نه دی سیر سوی (8)

زما هم ستا په شان ځوانی وه مروندونه
دبمنان می په لږزه وه پر کتونه

دا وطن چی اباد وینی زما کار دی
دا همه زما د تیاکو یو یادگار دی

له تیریو دا وطن دی ما ساتلی
اوس می تاته امانت دی در سپارلی

دا وینته می ټول سپین کړی تجریبو دی
زحمتونه می گاللی په ورځ، شپو دی

خوشحال ځان، ایمل تر مرګه چنګیدله
په ډهلی کی درست مغل تری تر هیدله

اورنگزیب او شاه جهان یی غلامان وه
سپمه، غر کي هره فتحه د لوی خان وه (9)

د نومیر فیصله دا ده خوان، بوډا ته
دا خپلمینځي شخړه مه وری و بل چاته

لیکونکی او وپونکی فدامحمد نومیر

دیسیمبر 5 , 2020

متحده ایالات ، جنوبی کلفورنی

- ۱ - ختیک = خوشحال خان ختیک
- ۲ - مغول = په هندوستان کي مغولي پاچهان
- ۳ - شباب = جواني
- ۴ - کاظم = کاظم خان شیدا د پښتو کلاسیک شاعر
- ۵ - دلگیر = خوابدي
- ۶ - د کاظم خان د شعر نیم بیټي
- ۷ - ورايه = دمگری ، فوراً
- ۸ - سیر = مور
- ۹ - لوی خان = خوشحال خان ختیک

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلپکني د لیکنيزې بنې پاروالي د لیکوال په غاړه ده ، هيله من يو خپله لیکنه له رالیولو مخکي په څیر و لولئ